



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: **៧៧៧.០.៧៧.៧** ៧៧



អនុក្រឹត្យ

ស្តីពី

ការបង្កើតគណៈកម្មាធិការជាតិបណ្តុះបណ្តាល

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី
- យោងតាមការចាំបាច់របស់រាជរដ្ឋាភិបាល

សម្រេច

មាត្រា ១.-

បង្កើតគណៈកម្មាធិការជាតិបណ្តុះបណ្តាល ដែលហៅកាត់ថា "គ.ជ.ប.ប" ដើម្បីសម្របសម្រួលជាមួយក្រសួង ស្ថាប័នអង្គការនានាដែលពាក់ព័ន្ធ ដើម្បីអភិវឌ្ឍប្រព័ន្ធអប់រំបណ្តុះបណ្តាលបច្ចេកទេសវិជ្ជាជីវៈ អោយឆ្លើយតបទៅនឹង សេចក្តីត្រូវការរបស់សង្គមសេដ្ឋកិច្ចបច្ចុប្បន្ន និងទៅអនាគតនៅកម្ពុជា។

មាត្រា ២.-

- សមាសភាពនៃគណៈកម្មាធិការជាតិបណ្តុះបណ្តាលមានដូចខាងក្រោម :

១. ឯកឧត្តម សុខ អាន	ឧបនាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី	ប្រធាន
២. ឯកឧត្តម ពេជ សោតីន	រដ្ឋលេខាធិការ ក្រសួងការងារ និងបណ្តុះបណ្តាលវិជ្ជាជីវៈ	អនុប្រធាន
៣. ឯកឧត្តម សយ ស៊ីវុន	រដ្ឋលេខាធិការ ក្រសួងសង្គមកិច្ច អតីតយុទ្ធជន និងយុវនីតិសម្បទា	អនុប្រធាន
៤. ឯកឧត្តម ប័ត់ ច័ន្ទ	រដ្ឋលេខាធិការ ក្រសួងអប់រំ យុវជន និងកីឡា	អនុប្រធាន
៥. លោក ច័ន្ទ ស៊ុនអៀង	ប្រធានសហព័ទ្ធនិយោជក និងសមាគមពាណិជ្ជកម្មកម្ពុជា	អនុប្រធាន *
៦. ឯកឧត្តម ឡា ណារ៉ាត	រដ្ឋលេខាធិការ ក្រសួងប្រៃសណីយ៍ និងទូរគមនាគមន៍	សមាជិក

៧. ឯកឧត្តម សំ ត្រាញនា	រដ្ឋលេខាធិការ ក្រសួងទេសចរណ៍	សមាជិក ✓
៨. ឯកឧត្តម ម៉ែន ឃាន	រដ្ឋលេខាធិការ ក្រសួងផែនការ	សមាជិក
៩. ឯកឧត្តម ចិន ជាន	អនុរដ្ឋលេខាធិការ ក្រសួងពាណិជ្ជកម្ម	សមាជិក
១០. ឯកឧត្តម ទូ មុត	អនុរដ្ឋលេខាធិការ ក្រសួងកសិកម្ម រុក្ខាប្រមាញ់ និងនេសាទ	សមាជិក ✓
១១. ឯកឧត្តម ស្កុត សំចូរ	អគ្គនាយករដ្ឋបាល ក្រសួងសាធារណៈការ និងដឹកជញ្ជូន	សមាជិក
១២. ឯកឧត្តម ជួប សំអាត	អគ្គនាយករដ្ឋបាល និងហិរញ្ញវត្ថុ ក្រសួងអភិវឌ្ឍន៍ជនបទ	សមាជិក
១៣. លោកជំទាវ ជូ ប៊ុនអេង	អគ្គនាយកអភិវឌ្ឍន៍សង្គម ក្រសួងកិច្ចការនារី	សមាជិក
១៤. ឯកឧត្តម លាត ចន្ទធួន	អគ្គលេខាធិការរង គណៈកម្មាធិការនីតិសម្បទា និងការអភិវឌ្ឍន៍ / ក្រុមប្រឹក្សាអភិវឌ្ឍន៍កម្ពុជា	សមាជិក
១៥. ឯកឧត្តមបណ្ឌិត អ៊ុំ សុផល	សកលវិទ្យាធិការនៃសកលវិទ្យាល័យវិទ្យាសាស្ត្រសុខាភិបាល ក្រសួងសុខាភិបាល	សមាជិក
១៦. បណ្ឌិត យ៉ាន សាហ៊ុម	អគ្គលេខាធិការរង ក្រសួងសេដ្ឋកិច្ច និងហិរញ្ញវត្ថុ	សមាជិក
១៧. លោក ត្រូវ សំអាន	អគ្គនាយករងរដ្ឋបាល និងហិរញ្ញវត្ថុ ក្រសួងវប្បធម៌ និងវិចិត្រសិល្បៈ	សមាជិក
១៨. លោក អ៊ឹម មុរ៉ា	អគ្គនាយករងអគ្គនាយកដ្ឋានធនធានរ៉ែ ក្រសួងឧស្សាហកម្ម រ៉ែ និងថាមពល	សមាជិក
១៩. លោក សំ ខាន់ធី	អគ្គនាយករងបច្ចេកទេស ក្រសួងបរិស្ថាន	សមាជិក
២០. លោកឧត្តម ណាន ឌុនី	អគ្គនាយក សភាពាណិជ្ជកម្មកម្ពុជា	សមាជិក
២១. លោក គាន់ មុនីចន្ទ	អគ្គនាយករង ក្រុមហ៊ុន ម៉ុង ឬទ្ធីគ្រូប ជាតំណាងនិយោជក	សមាជិក
២២. លោក ខេង លុ	តំណាងវិស័យឧស្សាហកម្មកាត់ដេរ ជាតំណាងនិយោជក	សមាជិក
២៣. លោក សុខ ខេង	តំណាងវិស័យឧស្សាហកម្មសណ្ឋាគារ ជាតំណាងនិយោជក	សមាជិក
✓ ២៤ លោក ជួន ម៉ុំ មុល	ប្រធានសហភាពសហព័ន្ធសហជីពជាតិកម្ពុជា ជាតំណាងនិយោជិត	សមាជិក ✓
✓ ២៥. លោក សេ សុក	អនុប្រធានទី ១ សហភាពសហព័ន្ធសហជីពជាតិកម្ពុជា ជាតំណាងនិយោជិត	សមាជិក
២៦. ឯកឧត្តម ប៊ុន តាអិន	នាយកវិទ្យាស្ថានជាតិបុរេប្រវត្តិសាស្ត្រកម្ពុជា តំណាងអ្នកផ្តល់ការបណ្តុះបណ្តាល	សមាជិក
២៧. លោក ជួន ណាវី	គ្រូបង្រៀន និងជំនួយការនាយក តំណាងអ្នកផ្តល់ការបណ្តុះបណ្តាល	សមាជិក ២១៥ ៦០
២៨. លោកស្រី ជួន ចាន់ដេត	នាយិកាមជ្ឈមណ្ឌលបណ្តុះបណ្តាលវិជ្ជាជីវៈខេត្តបាត់ដំបង តំណាងអ្នកផ្តល់ការបណ្តុះបណ្តាល	សមាជិក
✓ ២៩. ឯកឧត្តម ឡៅ ហ៊ុម	អគ្គនាយកអប់រំបណ្តុះបណ្តាលបច្ចេកទេស និងវិជ្ជាជីវៈ នៃក្រសួងការងារ និងបណ្តុះបណ្តាលវិជ្ជាជីវៈ	នាយកប្រតិបត្តិ

- គណៈកម្មាធិការជាតិអាចអញ្ជើញតំណាង ពរុប របស់អង្គការអន្តរជាតិ និងអង្គការក្រៅរដ្ឋាភិបាល ចូលរួមបាន ។
- គណៈកម្មាធិការជាតិនេះមាន អគ្គនាយកដ្ឋានអប់រំបណ្តុះបណ្តាលបច្ចេកទេសនិងវិជ្ជាជីវៈ នៃក្រសួងការងារ និងបណ្តុះបណ្តាលវិជ្ជាជីវៈ ជាលេខាធិការដ្ឋានអចិន្ត្រៃយ៍ ។

មាត្រា ៣.-

គណៈកម្មាធិការជាតិមានភារកិច្ច :

- រៀបចំគោលនយោបាយ និងគំរោងផែនការជាតិ សំរាប់អប់រំបណ្តុះបណ្តាលបច្ចេកទេសនិងវិជ្ជាជីវៈ ។
- សម្របសម្រួល និងតំរូវទិសការងារអប់រំបណ្តុះបណ្តាលបច្ចេកទេសនិងវិជ្ជាជីវៈ ដើម្បីឆ្លើយតបទៅនឹងតំរូវការនៃការអភិវឌ្ឍន៍សេដ្ឋកិច្ចជាតិ ក្នុងពេលបច្ចុប្បន្ន និងទៅអនាគត ។
- លើកតំរោងកែចំរើន និងអភិវឌ្ឍប្រព័ន្ធអប់រំនិងបណ្តុះបណ្តាលវិជ្ជាជីវៈ ដើម្បីអោយក្លាយជាប្រព័ន្ធមួយដែល :
 - មានគុណភាព និងប្រសិទ្ធភាពខ្ពស់
 - ផ្សារភ្ជាប់ទៅនឹងអាទិភាពនៃការអភិវឌ្ឍន៍ជាតិ
 - ឆ្លើយតបទៅនឹងតម្រូវការរបស់ឧស្សាហកម្ម ពាណិជ្ជកម្ម កសិកម្ម សេវាកម្ម ។ ល។
 - មានទំនាក់ទំនងរវាងកន្លែងធ្វើការងារ និងគ្រឹះស្ថានបណ្តុះបណ្តាល

មាត្រា ៤.-

- គណៈកម្មាធិការជាតិ ត្រូវជ្រើសតាំងសមាជិករបស់ខ្លួន ៩រូប ធ្វើជាគណៈកម្មការប្រតិបត្តិ ដែលមានសមាសភាព ដូចខាងក្រោម :

- ឧបនាយករដ្ឋមន្ត្រី និងជារដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ប្រធាន
 - តំណាងក្រសួងការងារ និងបណ្តុះបណ្តាលវិជ្ជាជីវៈ អនុប្រធាន
 - តំណាង ២រូប របស់ក្រសួង ឬ ស្ថាប័នរាជរដ្ឋាភិបាល សមាជិក
 - តំណាង ២រូប របស់និយោជក -
 - តំណាង ១រូប របស់និយោជិត -
 - តំណាង ១រូប របស់អ្នកផ្តល់ការបណ្តុះបណ្តាល -
- គណៈកម្មការប្រតិបត្តិអាចអញ្ជើញតំណាង ១រូប របស់អង្គការអន្តរជាតិ និងអង្គការក្រៅរដ្ឋាភិបាលចូលរួម ។
- គណៈកម្មការប្រតិបត្តិនេះមាននាយកប្រតិបត្តិធ្វើជាលេខាអចិន្ត្រៃយ៍ ។

មាត្រា ៥.-

គណៈកម្មការប្រតិបត្តិនេះមានភារកិច្ច :

- គ្រប់គ្រងក្នុងនាមគណៈកម្មាធិការជាតិ នូវមូលនិធិជាតិបណ្តុះបណ្តាល ។
- រៀបចំកម្មវិធី និងរបៀបវារៈប្រជុំ របស់គណៈកម្មាធិការជាតិ ។
- លើកសំណើដែលពាក់ព័ន្ធផល់ការងារអប់រំបណ្តុះបណ្តាលបច្ចេកទេសនិងវិជ្ជាជីវៈ ជូនគណៈកម្មាធិការជាតិ ពិនិត្យ និងសម្រេច ។

មាត្រា ៦.-

នៅតាមខេត្ត-ក្រុង ត្រូវបង្កើតអោយមានគណៈកម្មាធិការសម្របសម្រួលការងារអប់រំបណ្តុះបណ្តាលបច្ចេកទេសនិងវិជ្ជាជីវៈ

ផ្នែកខេត្ត-ក្រុង ដែលហៅកាត់ថា គណៈកម្មាធិការខេត្ត-ក្រុងបណ្តុះបណ្តាល ។ សមាសភាពគណៈកម្មាធិការនេះរួមមាន : អភិបាលខេត្ត-ក្រុង ជាប្រធាន ប្រធានមន្ទីរការងារ និងបណ្តុះបណ្តាលវិជ្ជាជីវៈ ជាអនុប្រធាន ប្រធានមន្ទីរពាក់ព័ន្ធ តំណាងអង្គការអន្តរជាតិ និងអង្គការក្រៅរដ្ឋាភិបាល តំណាងនិយោជក តំណាងនិយោជិត និងតំណាងអ្នកផ្តល់ការបណ្តុះបណ្តាល ជាសមាជិក ហើយមាន ភារកិច្ចយល់រាប់បណ្តុះបណ្តាលបច្ចេកទេស និងវិជ្ជាជីវៈរបស់មន្ទីរការងារ និងបណ្តុះបណ្តាលវិជ្ជាជីវៈខេត្ត-ក្រុង ជាលេខាធិការផ្ទៀងផ្ទាត់ ។

មាត្រា ៧.-

ភារកិច្ចរបស់គណៈកម្មាធិការខេត្ត-ក្រុងបណ្តុះបណ្តាល ត្រូវកំណត់ក្នុងលក្ខន្តិកៈដោយគណៈកម្មាធិការជាតិបណ្តុះបណ្តាល ។

មាត្រា ៨.-

គណៈកម្មាធិការជាតិបណ្តុះបណ្តាលមានសិទ្ធិប្រើប្រាស់ត្រារបស់ទីស្តីការគណៈរដ្ឋមន្ត្រី ។

មាត្រា ៩.-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ១០.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ រដ្ឋមន្ត្រី រដ្ឋលេខាធិការគ្រប់ ក្រសួង ស្ថាប័នពាក់ព័ន្ធ អភិបាលខេត្ត-ក្រុង គណៈកម្មាធិការជាតិបណ្តុះបណ្តាល និងបណ្តាសមាសភាពដូចមានចែងក្នុងមាត្រា ២ មាត្រា ៤ មានភារកិច្ចអនុវត្តអនុក្រឹត្យនេះ ចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ ថ្ងៃទី ១៤ ខែ តុលា ឆ្នាំ ២០០៥



ហ៊ុន សែន

ខ្លឹមសារ:

- ក្រសួងព្រះបរមរាជវាំង
- អគ្គលេខាធិការដ្ឋានព្រះបរមរាជវាំង
- អគ្គលេខាធិការដ្ឋានក្រសួង
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- អគ្គលេខាធិការរាជរដ្ឋាភិបាល
- ដុចមាត្រា ២ - មាត្រា ៤ - មាត្រា ១០
- ចក្ខុវិស័យ - កាលប្បវត្តិ